

ജൈവ വൈവിധ്യ സർക്കുട്ട്

132(4142) ശ്രീ. പി. എസ് സുപാൽ: താഴെ കാണുന്ന ചോദ്യങ്ങൾക്ക് പൊതുമരാമത്ത്-വിനോദസഞ്ചാര വകുപ്പുമന്ത്രി സദയം മറുപടി നൽകുമോ:

(എ) 2021-22-ലെ ബഡ്ജറ്റിൽ പ്രഖ്യാപിച്ച ജൈവ വൈവിധ്യ സർക്കുട്ട് പദ്ധതിയുടെ നിലവിലെ പുരോഗതി അറിയിക്കുമോ?

2021-22-ലെ ബഡ്ജറ്റിൽ പ്രഖ്യാപിച്ച ജൈവ വൈവിധ്യ സർക്കുട്ട് പദ്ധതിയുടെ DPR തയ്യാറാക്കുന്നതിനായി കൺസൾട്ടന്റിനെ തെരഞ്ഞെടുക്കുന്ന നടപടി സ്വീകരിച്ചുവരുന്നു.

(ബി) പുനലൂർ നിയോജകമണ്ഡലത്തിലെ മലമേൽപാറ, കുളത്തുപുഴ എന്നീ പ്രദേശങ്ങളുടെ ടൂറിസം വികസന സാധ്യത കണക്കിലെടുത്ത് പ്രസ്തുത പ്രദേശങ്ങളെക്കൂടി നിർദ്ദിഷ്ട പദ്ധതിയിൽ ഉൾപ്പെടുത്തുന്നതിനുള്ള നടപടി സ്വീകരിക്കുമോ; വിശദമാക്കുമോ?

പരിശോധിക്കാവുന്നതാണ്. നിലവിൽ കൊല്ലം ജില്ലയിലെ അഷ്ടമുടിക്കായൽ, മൺടോതൂരുത്ത്, കൊട്ടാരക്കര, മീൻപിടിപ്പാറ, മുട്ടറമരുതിമല, ജടായുപാറ, തെന്മല, അച്ചൻകോവിൽ എന്നീ പ്രദേശങ്ങളെ ബന്ധിപ്പിച്ചുകൊണ്ടുള്ള ഒരു ബയോ ഡൈവേഴ്സിറ്റി ടൂറിസം സർക്കുട്ടാണ് ഇപ്പോൾ നടത്താൻ ഉദ്ദേശിക്കുന്നത്.

കെ.ടി.ഡി.സി. ഹോട്ടലുകളുടെ നവീകരണം

133(4143) ശ്രീമതി കെ. കെ. ഗൈലജ ടീച്ചർ: താഴെ കാണുന്ന ചോദ്യങ്ങൾക്ക് പൊതുമരാമത്ത്-വിനോദസഞ്ചാര വകുപ്പുമന്ത്രി സദയം മറുപടി നൽകുമോ:

(എ) കെ.ടി.ഡി.സി. ഹോട്ടലുകളുടെ നവീകരണം ലക്ഷ്യമിട്ട് പദ്ധതികൾ ആവിഷ്കരിച്ചിട്ടുണ്ടോ; വ്യക്തമാക്കാമോ?

കെ.ടി.ഡി.സി. ഹോട്ടലുകളുടെ നവീകരണം ലക്ഷ്യമിട്ട് ഒട്ടേറെ പദ്ധതികൾ ആവിഷ്കരിച്ചിട്ടുണ്ട്. ഇത് സഞ്ചാരികൾക്കും ടൂറിസ്റ്റുകൾക്കും ആകർഷകമാകുന്ന രീതിയിൽ സൗകര്യങ്ങൾ ഒരുക്കി യൂണിറ്റുകളുടെ മോടി വർദ്ധിപ്പിച്ചു.

1. കെ.ടി.ഡി.സി.-യുടെ എല്ലാ പ്രീമിയറും ബഡ്ജറ്റുമായ ഹോട്ടലുകൾ നവീകരിക്കാൻ തീരുമാനിച്ചു.
2. മാസ്റ്റർ ഹോട്ടലിന്റെ 36 മുറികൾ നവീകരിക്കുകയും സ്റ്റാർ ക്ലാസിഫിക്കേഷൻ ലഭിക്കുകയും ചെയ്തു.
3. ചൈത്രം ഹോട്ടലിന്റെ മുറികൾ മൊത്തമായി നവീകരിച്ചു. ഗ്രാന്റ് ചൈത്രം എന്ന് നാമകരണം ചെയ്ത് വിപണനം ചെയ്തുവരുന്നു.

4. വാട്ടർഷേപ്പ്, കമരകത്തിന്റെ നവീകരണം 12.65 കോടി രൂപ ചെലവിൽ നടത്തി.
5. പൊതുടിയിൽ 320 ലക്ഷം രൂപയ്ക്ക് 15 കോട്ടേജുകൾ കമ്മീഷൻ ചെയ്തു.
6. കണ്ണൂരിലെ ടാമറിന്റ് ഹൗസി ഹോട്ടൽ 292 ലക്ഷം രൂപ മുടക്കി നവീകരിക്കുകയും ഇതിനെ 'ലൂം ലാന്റ്' എന്ന് നാമകരണം ചെയ്തു വിപണനം ചെയ്തുവരുന്നു.
7. മാസ്കറ്റ് ഹോട്ടലിന്റെ കൺവെൻഷൻ സെന്ററിന്റെയും റിസപ്ഷന്റെ നവീകരണത്തിനും ഒരു പുതിയ റൂഫ് ടോപ്പ് റെസ്റ്റോറന്റ് പണിയുന്നതിനുമായി 500 ലക്ഷം രൂപയുടെ ഭരണാനുമതി നൽകുകയും അതിന്റെ ടെണ്ടർ നടപടി ആരംഭിക്കുകയും ചെയ്തു. റൂഫ് ടോപ്പ് റെസ്റ്റോറന്റിന്റെ പണി പുരോഗമിക്കുന്നു.
8. ആലപ്പുഴയിൽ 2 കോടി രൂപ മുതൽമുടക്കിൽ ടാമറിന്റ് ഹൗസി ഹോട്ടൽ നവീകരിച്ച് റിപ്പിൾ ലാന്റ് എന്ന് നാമകരണം ചെയ്ത് വിപണനം ചെയ്തുവരുന്നു.
9. വേളിയിൽ ഫ്ളോട്ടിംഗ് റെസ്റ്റോറന്റ് നവീകരിക്കാൻ 70 ലക്ഷം രൂപ അനുവദിച്ചിട്ടുണ്ട്. ഇതിന്റെ പണി പൂർത്തിയാക്കുകയും 'ഫ്ലോട്ടിംഗ്' എന്ന് നാമകരണം ചെയ്ത് വിപണനം ചെയ്തുവരുന്നു.
10. സുപ്രീം കോടതി ഉത്തരവിൻ പ്രകാരം അടച്ചുപൂട്ടിയ ബിയർ പാർലറുകൾക്കുപകരം പുതിയ ബിയർ പാർലറുകൾ തുറന്നു.
11. കണ്ണൂരിലെ മുഴപ്പിലങ്ങാടിയിലും കോഴിക്കോട് ബീച്ചിലും സ്റ്റാർ ഹോട്ടലുകൾ തുടങ്ങാൻ തടസ്സമായിരുന്ന ലാന്റ് അക്വസിഷൻ നടപടികൾ പൂർത്തിയായി. ഉടനെത്തന്നെ സ്റ്റാർ ഹോട്ടലുകളുടെ പണി ആരംഭിക്കുന്നതിനുള്ള നടപടികൾ സ്വീകരിച്ചുവരുന്നു.
12. തണ്ണീർമുക്കം റിസോർട്ടിന്റെ നവീകരണത്തിന് 4 കോടി രൂപയുടെ ഭരണാനുമതി നൽകി.
13. കെ.ടി.ഡി.സി.-യുടെ ചിരകാല ആവശ്യമായ സമ്പൂർണ്ണ കമ്പ്യൂട്ടർവൽക്കരണത്തിന് ഭരണാനുമതി നൽകി. അതിന്റെ നടപടികൾ പുരോഗമിക്കുകയും ചെയ്തുവരുന്നു.

14. ടൂറിസം ഡെസ്റ്റിനേഷനുകളുടെ മാനേജ്മെന്റിൽ കെ.ടി.ഡി.സി.-യെക്കൂടി ഉൾപ്പെടുത്തിയിട്ടുണ്ട്.
15. കെ.ടി.ഡി.സി.-യിലെ ഉദ്യോഗസ്ഥർക്ക് സമ്പൂർണ്ണമായ ട്രെയിനിംഗ് കൊടുക്കാനുള്ള നടപടികൾ ആരംഭിച്ചു.
16. 792 ലക്ഷം രൂപ മുടക്കി മൂന്നാറിലെ ടീ കൗണ്ടി റിസോർട്ട് നവീകരണം നടന്നുവരുന്നു.
17. കെ.ടി.ഡി.സി.-യുടെ മോട്ടൽ ആരാമുകൾ, ടാമറിന്റ് റെസ്റ്റോറന്റുകൾ, മറ്റ് പാതയോര റെസ്റ്റോറന്റുകൾ എന്നിവ 'ആഹാർ റെസ്റ്റോറന്റ്' എന്ന് നാമകരണം ചെയ്ത് വിപണനം ചെയ്യാൻ തീരുമാനിക്കുകയും അതിന്റെ ഭാഗമായി കായംകുളം, പാറശ്ശാല, വടകര, ശ്രീകൃഷ്ണപുരം, മുണ്ടക്കയം, നെല്ലുപ്പാറ എന്നിവിടങ്ങളിൽ തുടങ്ങിയിട്ടുണ്ട്. കൂടാതെ ഗുരുവായൂർ, എരിമയൂർ, കുറ്റിപ്പുറം എന്നിവിടങ്ങളിലും തുറക്കുന്നു.

(ബി) ചാനൽ മാനേജർ സോഫ്റ്റ്‌വെയർ സംവിധാനം ഒരുക്കുന്നതിലൂടെ എന്തെല്ലാം മാറ്റങ്ങളാണ് പ്രതീക്ഷിക്കുന്നത്; ഏതൊക്കെ ഹോട്ടലുകളിൽ ഈ സംവിധാനം നടപ്പാക്കിയിട്ടുണ്ട്; വിശദമാക്കാമോ?

ഓൺലൈൻ ട്രാവൽ ഏജൻസികളുടെ കെ.ടി.ഡി.സി. ഹോട്ടലുകളിൽ റൂം ബുക്കിംഗ് തത്സമയം ലഭ്യമാക്കുന്നതിനായി ചാനൽ മാനേജർ സോഫ്റ്റ്‌വെയർ സൗകര്യം ലഭ്യമാക്കിയിട്ടുണ്ട്. ഇതുവഴി രാജ്യത്തെയും വിദേശത്തെയും വിനോദസഞ്ചാരികളെ നമ്മുടെ സംസ്ഥാനത്തേയ്ക്ക് കൂടുതലായി ആകർഷിക്കുന്നതിനും വരുമാനം വർദ്ധിപ്പിക്കുന്നതിനും വിദേശ ഓൺലൈൻ ട്രാവൽ ഏജൻസികളായ Booking.com, Agoda, Expedia-യും പ്രമുഖ ഇന്ത്യൻ ഓൺലൈൻ ട്രാവൽ ഏജൻസികളായ Make my trip, Goibibo, Travel guru, Yathra എന്നിവയിലൂടെയെല്ലാം പ്രചാരണവും വിൽപ്പനയും നടത്തുന്നുണ്ട്. അതുമൂലം ആഗോളതലത്തിൽ പ്രചാരണം ലഭിക്കുന്നുണ്ട്. ചാനൽ മാനേജർ സോഫ്റ്റ്‌വെയർ ഓൺലൈൻ ട്രാവൽ ഏജൻസികളുടെ ബുക്കിംഗ് തത്സമയം എടുക്കുന്നതിനപ്പുറമെ മികച്ച നിരക്കിൽ ഹോട്ടൽ മുറികൾ ഉപഭോക്താവിന് നൽകുന്നതിന് സഹായിക്കുന്നു. ഇത് ഓൺലൈൻ ബിസിനസ് കൂടാൻ സഹായകമാകുന്നു. കെ.ടി.ഡി.സി.-യുടെ 24 ഹോട്ടലുകളിലാണ് ഈ സംവിധാനം നടപ്പിലാക്കിയിട്ടുള്ളത്. വിശദാംശം അനുബന്ധമായി ചേർക്കുന്നു*.

* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.